

महाराष्ट्र पशुसंवर्धन सेवा (गट-अ) वेतनश्रेणी-  
रु.१५६००-३९१००,ग्रेड पे. ५७०० मधील  
सहाय्यक आयुक्त पशुसंवर्धन या पदावर (सरळ  
सेवा भरती) नियुक्ती देण्याबाबत..

महाराष्ट्र शासन  
कृषि,पशुसंवर्धन,दुग्धव्यवसाय विकास व मत्स्यव्यवाय विभाग  
शासन निर्णय क्र.पसंप्र-२०१३/प्रक्र १९७/पदुम-१

मादाम कामा रोड, हुतात्मा राजगुरु चौक,  
मंत्रालय विस्तार, मुंबई ३२  
दिनांक:- १३ ऑक्टोबर, २०१५

**वाचा :** १) महाराष्ट्र लोकसेवा आयोगाचे पत्र क्र १८६(१)(४३)/१७८१/पंधरा-अ, दि. २६/७/२०१२  
२) शासन निर्णय, कृषि,पशुसंवर्धन,दुग्धव्यवसाय विकास व मत्स्यव्यवाय विभाग,  
क्र.पसंप्र-२०१२/प्रक्र.३९५/पदुम-१, दि. २७.०९.२०१२

**प्रस्तावना :-**

सहाय्यक आयुक्त पशुसंवर्धन, महाराष्ट्र पशुसंवर्धन सेवा (गट-अ) (वेतनश्रेणी रु.१५६००-३९१०० ग्रेड पे.५७००/-) या पदासाठी महाराष्ट्र लोकसेवा आयोगाने शिफारस केलेल्या १५२ (१४७+५ अपंग) उमेदवारांपैकी ०४ अपंग उमेदवारांना नियुक्ती देऊन १२१ उमेदवारांना दि. २७.०९.२०१२ रोजीच्या शासन निर्णयान्वये नियुक्ती देण्यात आलेली आहे. आता महाराष्ट्र लोकसेवा आयोगाच्या वरील वाचा येथील क्र.१ च्या पत्रान्वये शिफारस प्राप्त यादीतील गुणवत्ता क्र ८२ येथील डॉ. संजय श्रीपतराव माळी, यांना सहाय्यक आयुक्त पशुसंवर्धन, महाराष्ट्र पशुसंवर्धन सेवा (गट-अ) (वेतनश्रेणी रु.१५६००-३९१००/- ग्रेड पे.रु.५७००/-) या पदावर नियुक्ती देण्याची बाब शासनाच्या विचाराधीन होती.

**शासन निर्णय :**

सहाय्यक आयुक्त पशुसंवर्धन, महाराष्ट्र पशुसंवर्धन सेवा (गट-अ) (वेतनश्रेणी रु. १५६००-३९१०० ग्रेड पे. ५७००/-) डॉ. संजय श्रीपतराव माळी (गुणवत्ता क्र.८२) सहाय्यक आयुक्त पशुसंवर्धन, महाराष्ट्र पशुसंवर्धन सेवा (गट-अ) (वेतनश्रेणी रु. १५६००-३९१०० ग्रेड पे. ५७००/-) या पदावर यांना खाली नमूद केल्याप्रमाणे नियुक्ती देण्यात येत आहे.

अधिकाऱ्याचे नाव व पदस्थापनेचे ठिकाण खालीलप्रमाणे आहे.

अ.क्र.	मेरीट नं	नांव	प्रवर्ग	प्रस्तावीत पदस्थापनेचे ठिकाण
(१)	(२)	(३)	(४)	(५)
१	८२	डॉ.संजय श्रीपतराव माळी, सहाय्यक आयुक्त पशुसंवर्धन	इ.मा.व.	सहाय्यक आयुक्त (पशुसंवर्धन), जिल्हा ग्रामिण विकाय यंत्रणा, गडचिरोली

सदर नियुक्ती महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ९(४२) मध्ये विहित केलेल्या परिविक्षाधीन या संज्ञेच्या व्याख्येनुसार तात्पुरत्या स्वरूपातील राहिल. सदर नियुक्ती देण्यात आलेल्या उमेदवारांचा परिविक्षा कालावधी २ वर्षांचा राहिल व त्यांना पहिली वेतनवाढ त्यांचा ०१ वर्षांचा परिविक्षा कालावधी पूर्ण झाल्यानंतर व त्यानंतरची वेतनवाढ त्यांची परिविक्षा कालावधी समाधानकारकरीत्या पूर्ण केल्यानंतर देण्यात येईल.

वरील उमेदवाराची सहाय्यक आयुक्त पशुसंवर्धन, महाराष्ट्र पशुसंवर्धन सेवा गट-अ मधील नियुक्ती ही २ वर्षांचा परिविक्षाधीन काळ समाधानकारकरीत्या पूर्ण करण्याच्या व खालील विहित शर्तीच्या अधीन असेल.

१. महाराष्ट्र नागरी सेवा (ज्येष्ठतेचे विनियमन) नियमावली १९८२ व त्यामध्ये वेळोवेळी करण्यात येणाऱ्या सुधारणांच्या अधीनतेने त्यांची ज्येष्ठता राहिल,
२. डॉ.संजय श्रीपतराव माळी, यांनी त्यांच्या नियुक्तीच्या ठिकाणी रुजू व्हायचे आहे. काही अपरिहार्य कारणास्तव त्यांना रुजू होण्यास मुदतवाढ हवी असल्यास तशी मुदतवाढ घेणे आवश्यक आहे. ते हजर होतील त्या दिनांकापासून त्यांची ज्येष्ठता धरण्यात येईल.
३. वरील उमेदवाराची चारित्र्य व पूर्व चारित्र्य पडताळणी ही आयुक्त पशुसंवर्धन, महाराष्ट्र राज्य, पुणे यांचेमार्फत करण्याच्या अटीच्या अधिन राहून सदर तात्पुरती पदस्थापना देण्यात येत आहे. संबंधित पोलीस यंत्रणेकडून उमेदवारांच्या चारित्र्य पडताळणीबाबतचे अहवाल प्राप्त झाल्यानंतर ज्या उमेदवारांबाबतचे चारित्र्य व पूर्व चारित्र्य पडताळणी अहवाल असमाधानकारक असतील त्या उमेदवारांच्या नेमणुका १ महिन्याची नोटीस देऊन संपुष्टात आणण्यात येतील.
४. वरील उमेदवाराची जात वैधता प्रमाणपत्र पडताळणी झालेली नसल्यास उमेदवाराने जात वैधता पडताळणी करण्याच्या अनुषंगाने सर्व कागदपत्र संबंधित सहआयुक्त पशुसंवर्धन यांचे मार्फत शासनास सादर करावे. जात वैधता प्रमाणपत्र पडताळणी करण्याच्या अनुषंगाने कागदपत्र सादर करण्याची संपूर्ण जबाबदारी संबंधित उमेदवाराची राहिल. तसेच सदर जात

वैधता पडताळणी प्रमाणपत्र नियुक्त झाल्याच्या ६ महिन्यांच्या आत शासनाकडे सादर करण्याची जबाबदारी संबंधित उमेदवाराची राहिल. अन्यथा सदर उमेदवाराची नियुक्ती संपुष्टात आणण्यात येईल.

५. उपरोक्त उमेदवाराची वैद्यकीय तपासणी आयुक्त पशुसंवर्धन यांनी त्यांच्या संबंधित कार्यालयामार्फत एक महिन्यांच्या आत करून घ्यावी. जर उमेदवार वैद्यकीय दृष्ट्या अपात्र ठरल्यास त्याची नियुक्ती तात्काळ रद्द करण्यात येईल.
६. वरीलप्रमाणे नियुक्ती देण्यात आलेल्या उमेदवाराची सेवा प्रवेश नियमानुसार विभागामार्फत आयोजित केल्या जाणाऱ्या विभागीय परीक्षा, प्रादेशिक भाषा परीक्षा, संगणक परीक्षा विहित मुदतीत उत्तीर्ण होणे आवश्यक राहिल. तसेच महाराष्ट्र लोकसेवा आयोगामार्फत घेण्यात येणारी विभागीय लेखा परीक्षा तसेच विभागांतर्गत वेळोवेळी विहित नियमानुसार आयोजित करण्यात येणाऱ्या इतर परीक्षा परिविक्षा कालावधीच्या २ वर्षांच्या विहित मुदतीत उत्तीर्ण होणेही आवश्यक राहिल.
७. परिविक्षाधीन अधिकाऱ्याने कामाचा अपेक्षित दर्जा प्राप्त न केल्यास किंवा विहित लेखा परीक्षा परिविक्षा कालावधीत उत्तीर्ण न केल्यास अथवा त्यांची वर्तणूक अयोग्य, संशयास्पद आढळल्यास तो कोणतीही पूर्वसूचना न देता सेवेतून कमी करण्यास पात्र ठरेल.
८. वरील उमेदवार त्यांचे सेवेचा राजीनाम देऊ इच्छित असतील त्यांनी शासन परिपत्रक सामान्य प्रशासन विभाग क्र.एनआरव्ही-१०७७/बारा, दि. २०.०५.१९७७ मधील तरतुदीनुसार शासनाला किमान १ (एक) महिन्याची आगाऊ नोटीस देणे आवश्यक राहिल. शासनास या उमेदवारांची सेवा समाप्त करावयाची असेल त्यावेळी अशी एक महिन्याची आगाऊ नोटीस दिली जाईल. मात्र गैरशिस्त, सेवा नियमांचा भंग इ. कारणासाठी सेवा समाप्त करतांना वरील उमेदवारांना नोटीस देण्याचे शासनास बंधन राहणार नाही. हे नोटीशीचे नियम यानंतर वेळोवेळी होणाऱ्या नियमातील बदलांच्या अधिन राहतील.
९. शासन निर्णय वित्त विभाग क्र.अनियो-१००५/१२६/सेवा-४, दि. ३१/१०/२००५ मधील तरतुदीनुसार १ नोव्हेंबर, २००५ रोजी किंवा त्यानंतर ज्या अधिकारी/ कर्मचारी यांची शासकीय सेवेत नियुक्ती होते त्यांना नवीन परिभाषित अंशदान निवृत्तीवेतन योजना लागू ठरेल. सध्या अस्तित्वात असलेले निवृत्ती वेतन योजना (म्हणजेच महाराष्ट्र नागरी सेवा (निवृत्तीवेतन) नियम, १९८२ व महाराष्ट्र नागरी सेवा (निवृत्तीवेतनाचे अंशराशीकरण) नियम, १९८४ आणि सध्या अस्तित्वात असलेली सर्वसाधारण भविष्य निर्वाह निधी योजना लागू ठरणार नाही. मात्र उपरोक्त उमेदवारांपैकी जे शासकीय कर्मचारी १ नोव्हेंबर, २००५

पूर्वी शासन सेवेत निवृत्तीवेतनाह आस्थापनेवर कार्यरत असतील त्यांना शासन परिपत्रक वित्त विभाग क्र.अनियो १००६/८७/सेवा ४,दि. १२.१.२००७ मध्ये नमूद केलेल्या अटीच्या पुर्ततेच्या अधिन राहून महाराष्ट्र नागरी सेवा(निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू राहतील.

१०. वरील उमेदवाराच्या खालील मूळ प्रमाणपत्रांची तपासणी आयुक्त , पशुसंवर्धन, महाराष्ट्र राज्य, पुणे -७ यांनी तपासणी करावी व सदर कागदपत्रो संपूर्णपणे समाधानकारक असल्याची खातरजमा झाल्यानंतरच संबंधित उमेदवारांना हजर करून घेण्याबाबतचे निदेश संबंधित कार्यालय प्रमुखांना देण्यात यावेत व त्यानंतरचे संबंधित कार्यालय प्रमुखांनी उमेदवारांना रुजू करून घेणेचे आहे. ज्या उमेदवारांच्या बाबतीत त्यांचे जाती वैधता प्रमाणपत्र नियुक्तीच्या दिनांकास प्राप्त झालेले नाही. त्यांच्या प्रकरणी (प्रकरणपरत्वे) शासन निर्णय आदिवासी विकास विभाग क्रमांक एसटीसी-१०९९/प्र.क्र.१४/कार्यासन -१०, मंत्रालय, मुंबई दिनांक १६.८.२००० मधील परिच्छेद २ व शासन परिपत्रक सामाजिक न्याय, सांस्कृतिक कार्य व विशेष सहाय्य विभाग, क्र.सीबीसी १०/२००४/प्र.क्र.५७०/मावक-५, मंत्रालय, मुंबई, दि.०५.०३.२००५ मधील परिच्छेद २ मधील तरतुदी विचारात घेऊन संबंधित उमेदवारांची जाती वैधता प्रमाणपत्र ह्या आदेशाच्या दिनांकापासून ६ महिन्यांच्या कालावधीत प्राप्त करून घेण्याची जबाबदारी आयुक्त पशुसंवर्धन तसेच संबंधित प्रादेशिक पशुसंवर्धन सहआयुक्त कार्यालय यांची राहिल. त्याकरिता सर्वतोपरी सहकार्य संबंधीत उमेदवारांनी देखील संबंधित जातप्रमाणपत्र पडताळणी समितीस देण्याचे त्यांना सक्तीचे व बंधनकारक राहिल. ज्या उमेदवारांचे जाती प्रमाणपत्र अवैध असल्याबाबत जाती प्रमाणपत्र पडताळणी समितीकडून अहवाल प्राप्त होईल त्यांच्या नेमणुका रद्दबादल करण्यात येतील याची संबंधितांनी नोंद घ्यावी. तसेच ज्यांना जातीवैधतेबाबत न्यायालयात दावा प्रलंबित आहे. त्यांच्याबाबतीत न्यायालयाचे आदेश व जाती प्रमाणपत्र पडताळणी समितीचा त्यानुसार प्राप्त होणारा अहवाल विचारात घेऊन त्यांची नेमणूक पुढे चालू ठेवावी किंवा कसे याबाबत शासनाचा निर्णय अंतिम राहिल. वर नमूद केलेल्या यादीतील संबंधित सर्व उमेदवारांनी त्यांच्याकडील पुढे नमूद उपलब्ध मूळ प्रमाणपत्रांसह आयुक्त पशुसंवर्धन, महाराष्ट्र राज्य, पुणे यांचे कार्यालयाशी संपर्क साधावा.

१. जात वैधता प्रमाणपत्र.
२. नॉन क्रिमिलेअर प्रमाणपत्र (लागू असल्यास )
३. जात प्रमाणपत्र.

४. शाळा सोडल्याचा दाखला

५. एस.एस.सी.प्रमाणपत्र.

६. एच.एस.सी.प्रमाणपत्र.

७. बी.व्ही.एस्सी.प्रमाणपत्र/एस.व्ही.एस्सी.प्रमाणपत्र.

११. उमेदवाराच्या नावातील बदलाबाबत आयुक्त पशुसंवर्धन यांनी आपल्या स्तरावरून खातरजमा करून संबंधिताना नियुक्ती दयावी.

१२. वरील उमेदवार सेवेत हजर झाल्याबाबतचा अहवाल आयुक्त पशुसंवर्धन, महाराष्ट्र राज्य, पुणे यांनी शासनाला तात्काळ सादर करावा.

वरील उमेदवार ज्या दिवशी हजर होतील त्या दिनांकापासून नियमाप्रमाणे त्यांचे गोपनीय अहवाल लिहीण्यात येतील व बदली झाल्यास ते संबंधित अधिकाऱ्यांकडे पाठविण्यात यावेत.

सदरील नियुक्ती ही सामान्य प्रशासन विभागाच्या अनौपचारिक संदर्भ क्र.६६६/क/२, दि.२१.४.२०१५ अन्वये दिलेल्या मान्यतेनुसार करण्यात येत आहे.

सदर शासन निर्णय सामान्य प्रशासन विभागाच्या अनौपचारिक संदर्भ क्र. ६६६/का-१२ दि.२१/४/२०१५ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०१५१०१३१५१४२९३५०१ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

( श. मा. साठे )

उप सचिव, महाराष्ट्र शासन.

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई-३२.
- २) मा. उप मुख्यमंत्री यांचे प्रधान सचिव, मंत्रालय, मुंबई-३२.
- ३) मा.मंत्री (पदुम) यांचे खाजगी सचिव, मंत्रालय, मुंबई-३२.
- ४) मा.मंत्री (पशुसंवर्धन) यांचे खाजगी सचिव, मंत्रालय, मुंबई-३२.
- ५) मा.सचिव (पदुम) , यांचे स्वीय सहाय्यक, मंत्रालय, मुंबई-३२.
- ६) मा.सचिव, महाराष्ट्र लोकसेवा आयोग, मुंबई.

- ७) आयुक्त पशुसंवर्धन, महाराष्ट्र राज्य, पुणे.
- ८) सहआयुक्त पशुसंवर्धन (मुख्यालय)
- ९) प्रादेशिक सहआयुक्त पशुसंवर्धन, औरंगाबाद विभाग, औरंगाबाद
- १०) मुख्य कार्यकारी अधिकारी, जि.प., औरंगाबाद
- ११) जिल्हा पशुसंवर्धन उपायुक्त, औरंगाबाद
- १२) जिल्हा पशुसंवर्धन अधिकारी, जि.प. , औरंगाबाद
- १३) महालेखापाल, महाराष्ट्र १/२, (लेखा व अनुज्ञेयता/लेखा परीक्षा), मुंबई/नागपूर
- १४) जिल्हा कोषागार अधिकारी, औरंगाबाद
- १५) निवडनस्ती (पदुम-१).